

गड मार्निंग

पर्यावरण संतुलन और आमदनी

पर्यावरण संतुलन और आमदनी। यही हिमाचल में संचालित मध्य हिमालय जलागम परियोजना का उद्देश्य है। विश्व बैंक की मदद से पांच साल पूर्व शुरू की गई 365 करोड़ की यह स्कीम हिमाचल में सार्थक परिणाम दे रही है। ग्राम पंचायतों और ग्रामीण स्तर के अन्य संस्थानों को पौधरोपण, भू-संरक्षण, जल संग्रहण, कृषि, बागवानी, रेशम कीट पालन, मछली पालन और अन्य आय सृजन गतिविधियों के लिए भरपूर मदद कर रही है। विश्व बैंक ने हाल के निरीक्षण में पाया है कि इससे हिमाचल के बहुत से गांवों में भूमि समेत जल स्रोतों का सतत प्रबंधन सुनिश्चित हुआ है। राज्य सरकार ने श्रेष्ठ जलागम पंचायत पुरस्कार भी शुरू किए हैं। प्रथम आने वाली पंचायत को चार लाख, द्वितीय स्थान वाली को ढाई लाख, तृतीय को डेढ़ लाख और 11 अन्य ग्राम पंचायतों को एक-एक लाख देने की घोषणा करके इस योजना को और भी बल मिला है।